

LITIKO LEMFUNDVO LASEGAUTENG  
KUHLOLWA KWEBANGA LESHUMI NAMBILI

OCTOBER / NOVEMBER 2005  
OKTOBER / NOVEMBER 2005

SISWATI LULWIMI LWEKUCALA  
LIZINGA LELIPHASI  
(Liphepha Lekucala)

SIKHATSI: 2 ema-awa

EMAMAKI: 75

---

---

CAPHELA:

- Leliphepha linetigaba letintsatfu A, B na-C.
  - Phendvula yonkhe imibuto ngesiSwati.
  - Bhala ngesandla lesifundzekako.
  - Ungaphambanisi tinombolo temibuto.
- 
- 

SIGABA A  
UMBUTO 1

Fundza lendzaba uphendvule imibuto lelandzelako:

Kufika kwaJabulile lapha ePaki kwatiphatsa kabi tindvuna lebetati kutsi lona ngumfana lowake wahlola esikolweni. Ngaletu tikhatsi tabo 1973 bekamkhulu umuntfu losaphase boJ.C. Tindvuna tenta lisu lekumcoshisa emsebenzini. Bamsebenzisa matima lomfokati babolekana ngaye bamfuna lapho kushisa khona. Kwakucelwa bomakadzabona kutsi babomphosela kabi emabhokisi atamatisi nemmengo kute atomcitsekela alimale nemfolomani Zondivila atemshaya.

Zondivila yena wakutsandza kusebenta matima kwalomfana. Lilanga lakhe lesibili asebenta Zondivila wamkhuphula Jabulile waba ngumabhalane. Lilanga lesitsatfu Jabulile wentiwa indvuna yalabajoyinako bangena ngabo-6 baphume nga-11 ebusuku.

Basebenti labanyenti bebatsi Jabulile ngumuntfu wetigodvo ngoba usemncane kepha utsandvwa belumbi nebantfu bakubo ngalo kufanako. Tindvuna letindzala betimbita ngaVumabencaba ngoba konkhe lakushoko belumbi batsikulungile, akwentiwe. Lapho bekatfukutsela agane lunwabu Jabulile. Bekutfuke kulanyulwe butatata seyitsi ayibambane ngetandla.

Kwakumnandzi-ke kusebenta ePaki. Tinkhinga taJabulile tona tangcongelana kuhle kwemanti eMgwenya. Waba netitsa ekhishini, waba netitsa enkhopolo nasenkhundleni yemidlalo. Kuba sihlalani nako kanjalo kwacaca kutsi kuba nebuhle nebubi bako eveni.

Basebenti bonkhe ePaki bebadla ndzawonye, badla ebhodvweni lefemu. Uyati-ke kutsi ematsanga ahlantela labangenasilulu. Lapha bekudliwa kakhulu inyama yenkhukhu neyenkhomo. Jabulile yera udla le yenkhukhu kuphela. Labadzala nabontsanga yakhe Jabulile bebahlalela kumchukuluta batsi yena unenhlanhla ngisho ekudleni. Bapheki labanye nabo besebafakwe lomoya lomubi. Bebasuka bamkhahle bametfuke lomfana webantfu angakoni lutfu. Kuhleka noma acoce Jabulile amile edelezini yalabaphakako bekwenta bomanjingelani bamdvonsadvonse ngetimphama noma bamratse ngemvubu.

Jabulile bekaphiwe, ayingwazi ebholeni lanobhutjuzwayo. Bekalikhulumisa libhola lomfana. Bekenta lakutsandzako ngalo. Nasekudlalwa ngemphelasantfo bekugcwala etinkhundleni taseMfezi. Bekuphuma ngisho lesidzala salukati. Wonkhe umuntfu afuna kutawubukela “Malawi-Chipha” njengoba adume ngalelo. Tintfombi bekuba yimphi emva kwemdalo. Tonkhe tiphangelana kumesula ititfukufuku. Lesento naso besimbangela tsa umntfwanebantfu. Lamanye emajaha bekamcabangela kabi atsivele unemutsi wetintfombi loJabulile.

Umuntfu labechazwa ngulesimo nguAlex umngani waJabulile. Nguye kanye labemkhutsata kutsi nadlala abuye acoce nebantfu bendzawo Jabulile bayawugcina bamemukela bamtsandze njengoba inkhomba kungito tingabisa lesetibhala tibhalile titicelela umendvo. Kutsiwa alishoni lingenato tindzaba talo lilanga. Bekunjalo etikhatsini taJabulile ePaki. Njalo nje tikhatsi tantsambama Alex abemhlalisa phasi umnganakhe amtekele letishisako leticocwa basebenti ngaJabulile.

Alex nguye labebuye emphatsele liposi letingabisa letisha emashushu ngalomfo wakaMuhle. Bekatifundza tonkhe ngesineke Alex, angenandzaba kutsi ucabangani umngani wakhe ngato. Lokwacaka kutsi Jabulile anganaki ngisho yinye kuletincwadzi.

Lokunye kwaba yimphicabadzala kutsi lapha enkhopolo tindvuna betimphatsa kahle timhlonipha kwenkhosi. Alex ucabanga kutsi kungoba nato betikhokha imali yekutsi kudlalwe yona. Jabulile beseka “nguSidla ngaye”. ngoba licembu lelibhola letinyawo alikate lehlulwa akhona Jabulile. Lakhe liso lawela kuyinye intfombi. Lena bekungu-Miriam wakaMbele. Batsembisana liZulu nemhlaba. Basebenti bebatsi lutsandvo lwaMiriam naJabulile lwehlukile, lulutsandvo lwasemaphusheni ngoba kungamange kube nebantfu labanelutsandvo loluphuphuma lubonwe ngisho naluswana. Akahlalanga lesidze sikhatsi lapha ePaki umfo lo longuJabulile. Wafaka Mirraim indandatho yesitsembiso wase uyalishiya leli lemboza nemawolinji wayawusebenta eLuipaardsvlei eJozi.

- |       |  |     |
|-------|--|-----|
| 1.1.1 | Shano kutsi emagama ladvwetjelwe achaza kutsini njengoba asetjentiswe endzabeni.                         | (2) |
| 1.1.2 | Bhala lelinye ligama leliphikisana naleli ngemcondvo:<br>(a) wamkhuphula.<br>(b) ukuba ingwazi ebholeni. | (2) |
| 1.1.3 | Tindvuna tona betimtondzalani loJabulile?  | (1) |
| 1.1.4 | Kusho kutsini kutsi bekamkhulu umuntfu lophase J.C.?   | (2) |
| 1.1.5 | Kuchazani lokutsi tindvuna betimfuna lapho kushisa khona Jabulile?                                       | (2) |
| 1.1.6 | Tindvuna betifuna kumlimata njani loJabulile?  | (1) |
| 1.1.7 | Zondivila akasentanga sifiso setindvuna takhe. Wasuka wacaka wonkhe umuntfu. Chaza kutsi ngani?          | (1) |
| 1.1.8 | Ucabanga kutsi kubangelwa yini basebenti babite Jabulile ngemuntfu wetigodvo?                            | (1) |
| 1.1.9 | Tindvuna betikusho ngani kutsi Jabulile nguVumabencaba?  | (1) |

1.1.10 Kusuka kwentekani nakutsiwa ibambene ngetihlutfu? (1)

1.1.11 Nguwaphi emagama etekstini lasikhombisa kutsi bekatfukutsela kakhulu Jabulile? (1)

[15]

1.2 Fundza nalena indzatjana bese uphendvula imibuto lelandzelako:

Thembi naTomasi bantfwana labangenabatali. Bafundza libanga lesitfupha eVulindlela. Buso babo buhlobile. Kute lusizi lolubhaliwe kubo.

Tidzingo tekufundza nekudla nekugcoka bayatibonela. Njengoba benta tifundvo tekupheka sebabosomabhizinisi ekhaya. Bayabhaka batsengise emakhekhe. Nativaliwe tikolo babamba litho emahhotela aseNelspruit. Basitwa nguMisi wabo labambita ngaF.G. Ngomane-Mabuza.

Kukhutsala kwalabafundzi kutsintse kakhulu inhliyo yaSodolobha lomkhulu weMbombela. Lomdzala wehla uyenyuka ucela timali tekuchasa letakhamuti letimcoka nakangaka. Phela lo waMabona ukhutsata kutakha nekutentela. Lamanye emaprovinsi ambita ngasodolobha waseBuhleni ngoba sewucale leminyenti imisebenti lefutukisa sive. BoThembi ubatfolele umfundzate. Umnyaka lotako batawufundza baceceshelwe tasemahhotela lena eSwitzerland.

Kufundza eveni lelikhashane kuyabita. Tati tisi Thembi naTomasi babamba nematoho ekutiphilisa batifolele imadlana yekutsenga tembatfo nalokunye lokungangeni kumfundzate. Kutakha kutentela. Lokwentiwa ngulabafundzi kukutakha. Kukhandleka kwabo akusilo lite. Umuntfu lonetandla akasweli ndzawo yekuhlala, akasweli lokuya etfunjini ngoba bantfu bayamhawukela loyo lokhutsele.

ESwitzerland boTomasi naThembi bayofundza iminyaka lemitsatfu bafundza khona. Bayobuya sevele bacashiwe ngoba tinkhapani nemahhotela akuleli ayabaswela bantfu labacecesheke kahle kulomsebeni. Thembi naTomasi-ke bona bayawubuya sebabongoti kutekupheka. Loku kuchaza kutsi bayawube sebati kuphekela nobe ngusiphi sive emhlabeni lesinelisiphi yekudla lesikudlako.

Lokunye ledvume ngako iNingizimu Afrika libhizinisi letekuvakasha nekutijabulisa. Loku nako kuyingcenyene lenkhulu yetifundvo letihambisana netekupheka. IMphumalanga isetfubeni lelingcono kulomkhakha.

Ticu letiphakeme kutekupheka eSwitzerland umuntfu utizuzela tona nakangatsatsa iminyaka lesihlanu afundza khona. Thembi naTomasi bangatifundzela leticu nabangakhona kutfolala imadlana lenye bacedzise letifundvo. Lokunye nabo bangatibekela lenye imadlana kuleyi yemathiphu labayifola nabafundza babambile kwesikhashana emahhotela lacokwe sikolo.

Nasebaphotfulile labantfwana bangasebenta khona le ngesheya nobe nganeno kuleli lakitsi. IMphumalanga yona ngikhulwa kutsi iyabe ibalindzela ngalamnyama emehlo. Lokunye laba bangativulela emabhizinisi abo batimele kusuka nje phasi bacedze sikolo. Loku kuhle ngoba kungavuleka ematfuba emsebeni. Loku kungagcwalisa tfitso nembono wahulumeni lomkhulu walelive lokhutsata kutsi bantfu bavete noma betfuleemakhono abo kuye, yena bese ubachasa ngetimali tekucala lawo mabhizinisi adzimate asimame atimele.

Labanye batibuta kutsi pho kungani tibe mbalwa kangaka tikolo letetfula lesifundvo? Imphendvulo ilukhuni kuyibeka kahle ibe ebaleni kuhle kwemphahla yembuti. Phela lesifundvo kuyabitabita kusifaka kukharikhulamu yesikolo ngoba sisifundvo lesidulako. Sidzinga titofu lokungenani tibe sitfupha. Kudzingeka likhishi lelinemazinki lasitfupha lokungenani, imigconyana yetibi lesitfupha, ematafula lasitfupha ekusebentela kuwo. Titja tekudlela, tona tiba nguletiphaka kudla lokhuhlobonhlobo njengetekudla kokucala, telisobho, tekugcina kudla kanye nemabhodo ekupheka nemapani ekubhaka.

Tintfo letitsinfwe ngenhla tibita tinkhulungwane tamarandi. Imvelaphi yebantwana labafundza lesifundvo ibanga kube lukhuni kukhokha tonkhe timali letidzingeakako. Thishela lapho usuke kufana nekutsi utalelwe yinja endlini ngoba umntfwanesikolo ngeke umekhame utsi akhokhe imali batali babe bangenayo futsi bangasebenti. Sonkhe lesimo ngeke basiphuphe boThembi naTomasi ngoba bona bayoba basebenta emahhotela wona lanato tonkhe tidzingo, noma-ke baticaleleabo emahhotela noma emathilomu.

- 1.2.1 Kutsiwa yini bantwana labanganabatali? (1)
- 1.2.2 Bafundzaphi boThembi naTomasi? (1)
- 1.2.3 Kusho kutsini kutsi “kute lusizi lolubhalwe kubo”? (1)
- 1.2.4 Tibasita ngani tifundvo tekupheka? (1)
- 1.2.5 Ngubani lobavulela ematfuba ekusebenta ehhotela nakuvalwe tikolo? (1)
- 1.2.6 Bhala ligama lamasipala laphetse indzawo labahlala kuyo boTomasi? (1)
- 1.2.7 Mabona sinanatelo sakabani? (1)
- 1.2.8 Kwabangwa yini labanye bosodolobha bambite ngasodolobha waseBuhleni? (2)
- 1.2.9 BoThembi naTomasi bayowufundzelaphi umsebenti wemahhotela? (1)

**[10]**

**EMAMAKI ESIGABA A: [25]**

SIGABA B  
UMBUTO 2

- 2.1 Finyeta indzaba lelandzelako ngemagama langengci kuma-50. Umhlolwa uyolahlekelwa yincenye yelimaki ngalelo nalelo gama lengce ngalo. (10)

Takhamuti teSwartland tahlangana, tabonisana kutsi kungaba kuhle takhe sibhedlelana. Tavumelana. Tacondza encuseni lakaHulumende lelimele sigodzi. Talinika umbono wato. Nalo lawemukela lawushayela lihlonbe lawengcisa lawusa ePitoli. LiPitoli lawemukela. Latsi naMvelinchanti usita labo labatisitako. Latfumela tati titewucala umsebenti. Takha muti, takhetsa siganga. Tatsatsa emafosholo tacentsa tidzindzi; tatsatsa emapiki temba sisekelo. Tacondza entsabeni tadzilila ematje. Tabophela tinkhabi tetfwala ematje ngetihliphi.

Lowahola emadvodza layawubonisana netiphatsimandla takaHulumende nguGawosi Nkosi. Labanye bamnanatela. Gawosi abeyindvodza lenelulwimi lolumnandzi netiphatsimandla. Lidlabha lekukhuluma alinikwa kukhulumela bantfu, ngobe kunika lona kuyitsela sigcwagcwa indzaba leyo.

“Nikhala ngani-ke lamuhla madvodza eSwartland?” kubuta siphatsimandla, Sikoshi lesimehlo aluhlata.

“Wena wekunene”, kukhuluma Gawosi, “Sifunyuwa libandla leSwartland. Litsi licela Hulumende alelekelele. Lifuna kwakha sibhedlelana khona endzaweni yalo.”

Umlumbi liyamsenga lelitsi “selekelele”. Sekucociwe kabanti, kwahlolwa wonkhe emasu, lincusa laHulumende latsi abancandzeke. Sicelo sabo litasitfumela kulabakhulu ePitoli. Niyawulandvwa nitekutjelwa imphendvulo lebuya ePitoli. Yanonopha imphendvulo – abitwa emadvodza, atjelwa kutsi liPitoli litsi kulungile. Kutawubanjiswana. Hulumende utabanika konkhe kwekwakha lokutsengwako - tipikili, emafasitelo, emapulango, ngcwengcwe, semende, napende nalokunye-ke. Bona batawubumba titini. Bagicite ematje. Baholele umakhi. Hulumende nguye – ngetati takhe – lotakuveta ipulane abuye futsi engamele yonkhe indlela yekwakha.

Labonga lagangadza libandla. Lachitseka. Labutsa takhamuti nebakhelwane, lababikela. Kwabongwa. Tabutfwa tisuka. Wacashwa umakhi. Sesuka sakhiwo. Saphakama. Saphetfwa. Savulwa sibhedlela. Savulwa ngumsiti wamabhalane weMnyango weTemphilu eLiphahiliki Yentasi neAfrika.

Ekucedzeni kwakhe kufundzela bongi, Phikwase Msitsini waniketwa sikhundla sebongi khona ekhaya kubo eSwartland. Phikwase abesikhwishikhwishi sentfombatana sekutalwa. Angasilo linyondvobela. Loko kwenta umsebenti wakhe wachuma, wenaba, waceba. Akumtsatsanga sikhatsi waba ingcwele yemongi. Nobe ahamba, nobe ahleti, nobe akhuluma, nobe abindzile, nobe alele, nobe abuka, nobe ninini kutsi ungumongi sibili.

Kwaba kucala kwebantfu beSwartland kufola imitsi nabodokotela kalula. Lwati lwemfundvo lwacala kulwa nelwati lwekwetfwasa. Lwati lwetinhloa lwacelwa insalela tinsimbi tabodokotela tekupopola. Tadzabuka tinkhungu, lekhwela lilanga. Lilanga ngumutsi lomkhulu wetifo; likhatsakhatsa lelikhulu lemvelo lekubulala emagciyane. Tento tinemandla kakhulu kunemavi embmo. Kutjela umuntfu kutsi akakhohlwe tingedla, akholwe bodokotela labasekudzeni naye kumphukuta. Licinisa kusondzeta kuye lolo lusito.

“Sondzela unghumushele mntfwanami”, kusho indvodza, isho entfombataneni legcoker liloko lelimhlophe, lelinelibhande lelimhlophe, nesigcoko lesimhlophe lesitse cabaenhloko sibe neluphikwana ngembali, lefake fcatfulo letintima letinetitsendze letimfisha nemakawosi esisikati landsundvu. Yona imuno. Inemashiye lantima khwishi. Kube yaba yindvuna ngabe yaba lihwanca. Umtimba wayo ulingene, ayisiso sidvudla kantsi ayisilo lucecevana. Igcwele. Ayiyindze, ayiyimfishane, isekhatsi nendzima. Buso bayo bugcwele umusa, kantsi nayibuyisa tinhlonza, alikhweshi ngani lijaha lelidla tincwencwe tencwancwa yakabo.

“Kulungile, babe”, kuvuma Phikwase ngaleliphasi, “khuluma.”

“Tjela Dokotela kutsi ngiphetfwe sidliso. Bangitfumela tipoko tangidlisa ngilele.”

“Watibona leto tipoko na?” kubuta Dokotela ahumushelwa nguPhikwase.

“Cha!”

“Ngitasikhipha ngemjovo nangemaphilisi. Uyanatsa yini?”

“Yebo.”

“Lalela-ke. Lomjovo wami, nalamaphilisi ami awevani netjwala. Nawufuna kuphila yekela kunatsa. Uyeva?”

“Ngiyeva.”

“Uyangetsembisa.”

EMAMAKI ESIGABA B: [10]

## SIGABA C

### UMBUTO 3

Fundza nasi siceshana sendzaba bese uphendvula imibuto lelandzelako:

(Ihholo yesive sakaNtuli igcwele iyaphuphuma. Banfu bayanyatselana. Ngumshado loyingcayizivele lo. Kushada NomaNtuli naShaluza Mabuza. Labanye babindzile dvu. Umfundisi yena uyachubeka nesigaba sekugcina salenkonzolemcoka nakangaka.)

Umfundisi : Nangabe akhona lonesizatfu lesivimbela kuhlanguaniswa kwalaba lababili Njengemfati nendvodza, akakhulume nyalo noma abindze aze afe nya. (*Kutsi nya endlini*).

Umfundisi : Ngitsi ngabe ukhona yini emkhatsini wetfu lonesizatfu lesivimbe ... (*Imphendvulo ichamuke emnyango*)

Fihliwe : Yebo mfundisi! Awume lomshado. NginguFihliwe Simelane, uMnguni longatentisi. Sakubona Noma? Uyatentisa nobe uyakwati kutsi Shaluza utsi mine?

Umfundisi : Amen! Buphi bufakazi baloku lokukhuluma ngabo?

Shaluza : (*Umanti nte tifukutfuku tiyadedelana*) Thula wena Fihliwe mani! Hlonipha bo ...

Fihliwe : Mine ngiyeva Shabalala. Umfundisi ngitawumbonisa sitifikethi semtsimba wetfu lesivela enkantolo yaseSandton nenowadzi yeNkhosi yesive sakaMlambo eNasipotini. Nati bafundzele-ke, wena mfana wetibukwana. Phangisa ungabambeleli libandla. (*Tifundvwe*)

Noma : (*Akhala*) Kuncono kufa uyingugce kunalehlazo lelinje. Imphangele lehlakanihile ngumakhalagijima. Khohwa ngami! (*Aphume ngematubane*).

Fihliwe	: Bambani Noma nimletse lapha. Namuhla ngifuna kuyicedza indzaba. Ngidziniwe kudlalwa nguShaluza mine.
Noma	: ( <i>Uchutjwa majaha lamane. Ummiswa khona futsi ecadzini naShaluza.</i> ) Impela mine ngiyacolisa Fihliwe bengingati kutsi Shaluza uyindvodza yemunfu.
Umfundisi	: Sesenta njani naku nje? Gosa, nawe bhishobhi, ngipheni likhambi!
Fihliwe	: Ungahlupheki mfundisi sitawumcabuza umyeni wetfu. Cala phela Noma. Musa kutikhalisa wena ngitaze ngikubindzise ngemphama. ( <i>Ibhadle ebusweni imphama Noma awe phasi.</i> )
Shaluza	: Akanacala lomntfwanebantfu! Mcolele ye Fihliwe ngiyacela.
Fihliwe	: Nakangenacala ngishaya wena-ke. Uyinyoka wena Shaluza.
Fihliwe	: Ki ya! Khi-ya! Hha!
Shaluza	: Wangilimata Fihliwe! Wa ..... ( <i>Kucime tibani kuShaluza. Angatati nekutsi ukuphi. Sewumanti ngumjuluko. Utungeletwe sicuku sebantfu. Kute lokhulumako. Shengatsi kubetfusile kukhahlela kwaFihliwe. Akekho lofuna sibhadle kuwakhe umhlatsi lesasicatfulo. Bandze kakhulu labantfu labamkakile. Kuloyo mnyama kube nguFihliwe futsi longenako.</i> )
Fihliwe	: Emuva nonkhe! Shaluza Vuka! Hheyi wena! ( <i>Amphakamise amphose etulu. Amhlangabete ngesicatfulo atsi dekle phasi. Atsi kubuyisa lakudle ngakutsanti aphaphame. Asukume.</i> )
Shaluza	: Ngikuphi? Bitani umhlengikati! Tibani tiyacima lapha kimi. Noma kantsi ukuphi?
Fihliwe	: Ngitaku .....
Umfundisi	: Tibambe Fihliwe! Kubi kulalela inhliyo ngoba uyogcina ukhiphe umphefumulo.
Fihliwe	: Mine Mfundisi angivani nentfo lebheke eceleni. Shaluza uyangati.
Umfundisi	: Nawungenalo ngisho linye liphutsa wena Fihliwe mbulale. Chubeka! Kute loyawukhutana nawe. Shaluza yindvodza yakho. Wonele wena embi kwa Somandla. Manje ngitsi akukhulunye. Kulwa akusikuhle.
Noma	: Tsatsa indandatho yakho Shaluza. Ungaphindzi ungikhulumise noma ungibuke. Ngiyakutondza. Ngiyakwenyanya. Ungiphocile.

- 3.1 Kulomusho lotsi: “imphangele lehlakaniphile ngumakhalagijima,” tomula ligama lelibitombici ulibhale phansi bese uchaza kutsi lakhiwe ngatiphi tincezu tenkhulumo. (2)
- 3.2 Shano kutsi sabito emshweni lelandzelako sinhloboni nekutsi sisetjentiswe njani?
- 3.2.1 Ngumshado loyingcayizivele lo. (1)
- 3.2.2 Umfundisi yena uyachubeka. (1)

- 3.3 Endzabeni lengenhla nyomula sento sibe sinye lesisemphambosini lelandzelako:
- 3.3.1 imphambosi yekwenteka. (1)
- 3.3.2 imphambosi yekwentela. (1)
- 3.3.3 imphambosi yekwentisa. (1)
- 3.4 Sebentisa tentakutsi “dvu” na “nya” emshweni lotibumbele wona. Ubonise kutsi inchazelo yato uyayati. (2)
- 3.5 Kunansi indatjana khipha tento letilandzelako utibhale phansi:
- Ungahlupheki mfundisi sitawumcabuza umyeni wetfu. Cala phela Noma. Musa kutikhalisa wena ngitaze ngikubindzise ngemphama.
- 3.5.1 Sento lesisendleleni lesabito.
- 3.5.2 Sento lesisendleleni lephocako.
- 3.5.3 Sento lesisendleleni lencikako. (3)
- 3.6 Emshweni lotsi: “Bafundzele wena mfana wetibukwana” ngabe sijobelelo ‘ana’ setfula muphi umcondvo egameni lelincishisiwe? (1)
- 3.7 Yakha umusho lovakalako ngekuhlela lamagama ngendlela lefanele. “baloku, buphi, lokhuluma; bufakazi; ngabo. (1)
- 3.8 Bhala tibe tine tento letisenzatjaneni lengenhla letiphetse sivumelwano samentiwa bese usidvwebela phasi. (4)
- 3.9 Phikisa lomusho lolandzelako bese uchaza kutsi simo sesivumelwano senhloko sigaba 1 sigucuka kanjani.
- “Shaluzi uyindvodza yemuntfu.” (2)

[20]



#### UMBUTO 4

Fundza lendzaba bese uphendvula imibuto lelandzelako:

“Seloku ngingatalwa angizange ngiwubone umshado lomkhulu kangaka, futsi ngiyakwesaba kufa ngaLaLukhele angasayiboni intfombi yakhe. Pho kuphila neyise nanguya abhadla ejele,” Kusho lesinye salukati siticocela nemkhoti waso bancoma buhle bemshado.  
“Bona buhle balomakoti uyabubona LaShongwe longatsi bekadze avalelwe endlini inyanga yonkhe. Yebo fane limpentjisi nje kantsi nalomfana waMndzebele muhle ngalokunye namhla-nje.” Tinkhulumo letinje tatigcwele yonkhe indzawo ngalelo langa. Emajaheni labeyifuna lentfombi kwakubuhlungu. Angisaphatsi etintfombini letatfundzisiwe njengaNhlanhla kodwa titokwemukwa lijaha nguDuduzile lophansi kangaka ngemfundvo.  
“Kodwa cha lutfo lolu nebakitsi,” kusho lenye intfombi itiphahlukela nje kantsi beyitsi icabanga ngenhlitiyo. Yeva nje seyiphendvulwa ngulenye eceleni kwayo nayo yenanela buhle bamakoti.

- 4.1 Luvelomagama kulomusho lotsi “Futsi ngiyakwesaba kufa ngaLaLukhele,” luphatselene nani? (1)
- 4.2 Kuchazani “Kubhadla ejele” kulesicashunwa lesingenhla? (1)
- 4.3 Niketa lelinye lelingumcondvofana walelilandzelako:
- 4.3.1 avalelwe. (1)
- 4.3.2 titekemukwa. (1)
- 4.3.3 lijele. (1)
- 4.4 Akha imisho leveta inchazelo lendzala neyanyalo / lensha yaleligama:
- 4.4.1 makoti. (2)
- 4.5 Nguliphi lelinye ligama lesiSwati lelihlonipha leli:
- 4.5.1 umfana. (1)
- 4.6 Umuntfu wakaLukhele bamnanatela batsini? (2)

[10]

**UMBUTO 5**

- 5.1 Lungisa emaphutsa lakubakaki bese uyadvwebela lapho ulungise khona.
- 5.1.1 Sipho vele (uyaluwakha) lulwimi lwesiSwati. (1)
- 5.1.2 Litsemba (labatali) kutfolakala kwalenye (imphuphwana) yekubambisa. (2)
- 5.1.3 (Sigubhuwana) sakhe setinyembeti taKhwini sigcwele. (1)
- 5.1.4 (Inkhabinyana) yakhe iyagula. (1)
- [5]**

- 5.2 Fundza lesicashunwa ulungise onkhe emaphutsa lakuso:

Bantfu lebahlakaniphile bayasifundza Siswati nesibhunu eyunivesithi. Nakugcokwa emajazi ukhandza iholo igcwele. Loyo loyo muntfu uvuna loko lakutjala. Phela ayikho iphunga yelhlatsi. Zodwa naTony sibevele batsi "Hule tsine siphumelele"

**EMAMAKI ESIGABA C:** <sup>10x½=</sup>**[5]**  
**[40]**

**EMAMAKI SEKAWONKHE:** **[75]**